



திண்டுக்கல் மாவட்டம், திண்டுக்கல் மாவட்டத்தில் தீ விபத்து ஏற்பட்ட சிபடி மருத்துவமனைக்கு ஊரசு வளர்ச்சித் துறை அமைச்சர் இ.பெரியசாமி, உணவுத்துறை அமைச்சர் அர.சுக்கிரபாணி, கிழக்கு மாவட்டச் செயலாளர் இ.பெ.செந்தில்குமார் ஆகியோர் சென்று மீட்பு பணிகளை பார்வையிட்டு அங்கிருந்த நோயாளிகளை உடனடியாக அரசு மருத்துவமனைக்குக் கொண்டு செல்ல ஏற்பாடு செய்து சிறப்பான சிகிச்சை அளிக்க மருத்துவர்களுக்கு உத்தரவிட்டனர்.

ஜாதிக் கொடுமைகளை எதிர்த்து முறியடிப்போம்!

ஜாதியற்ற உலகத்தை, புதிய சமுதாயத்தை உருவாக்குவோம் வாரீர்!

வைக்கம் போராட்ட நூற்றாண்டு நிறைவு விழாவில் – திராவிடர் கழகத் தலைவர் கி.வீரமணி வேண்டுகோள்!

வைக்கம், டிச. 14
ஜாதியை அரசமைப்புச் சட்டத்திலே ஒழிக்க வேண்டும் என்று 'தமிழர் சமுதாய இழிவு ஒழிப்பு' மாநாட்டில் தந்தை பெரியார் அவர்கள் பேசினார். அதையே நம்முடைய அரசுகளுக்கு வேண்டுகோளாக நான் முன் வைக்கிறேன். ஒட்டுமொத்த இந்தியாவுக்கும், உலகம் முழுவதும் உள்ளவர்களுக்கும் இந்தக் கோரிக்கையை ஆதரிக்க வேண்டும் என்று வேண்டுகோள் விடுக்கிறேன். வாருங்கள், ஜாதியற்ற உலகத்தை, புதிய சமுதாயத்தை உருவாக்குவோம். அதுதான் நாம் ஏற்கின்ற உறுதிமொழி என்று திராவிடர் கழகத் தலைவர் கி.வீரமணி அவர்கள் கூறினார்.

தந்தைபெரியாரின்வைக்கம்போராட்டநூற்றாண்டுநிறைவுவிழாசெய்யுமாநிலம்வைக்கத்திலேநேற்றுமுன்தினம்(12.12.2024)நடைபெற்றது. இவ்விழாவில், திராவிடர் கழகத் தலைவர் கி.வீரமணி அவர்கள் ஆற்றிய உரை வருமாறு:

பார் சிறுத்ததோ, கடல் பெருத்ததோ என்று சொல்லக்கூடிய அளவில், இந்த மாபெரும் வைக்கம் நூற்றாண்டு நிறைவு விழா வெற்றி விழாவாக – தந்தை பெரியார் நினைவிடம், புது தத்துவத்தோடு, நூலகங்களோடு புத்தகக் குலுங்கிக் காப்பதுக்களித்திருக்கின்ற இந்த அருமையான நிகழ்விற்குத் தலைமையேற்று இருக்கக்கூடிய மாண்புமிகு கேரள முதலமைச்சர், 'மார்க்சிஸ்ட் மாடல்' முதலமைச்சர், பெருமைக்கும், சிறப்புக்கும் உரிய மாண்புமையினராயிவினியுள் அவர்களே.

திராவிட ஆட்சியினுடைய மகுடத்தில்!
இந்த வெற்றி விழா என்பது இருக்கிறதே, அந்தவெற்றிவிழாவை உலகவரலாற்றில் பதிவு செய்வதற்காக – மூன்றாவது பெரிய விழாவாக – இந்த விழாவை நடத்துவதற்கு, எல்லாவிதமான முயற்சிகளையும் எடுத்து, வரலாற்றில், திராவிட ஆட்சியினுடைய மகுடத்தில், ஒரு முத்தாகப் பொதித்திருக்கின்ற எங்கள் ஒப்பிலாத திராவிட மாடல் அரசின் ஒப்பிலாத நாயகர் எங்கள் முதலமைச்சர் மாண்புமிகு மாண்புமிகு மு. க. ஸ்டாலின் அவர்களே.

இந்த மேடையில் இருக்கின்ற தமிழ்நாடு, கேரள அமைச்சர்களே, சட்டமன்ற உறுப்பினர்களே, நாடாளுமன்ற உறுப்பினர்களே, நம்மையெல்லாம் வரவேற்ற தமிழ்நாடு தலைமைச் செயலாளர் அவர்களே, நன்றியுரைகூறிவிருக்கக்கூடிய கேரள மாநில தலைமைச் செயலாளர் அவர்களே.

எதிரேவள்ளம்போல்திரண்டிருக்கக்கூடிய

அருமைத்தோழர்கள் அனைவருக்கும் என்னுடைய அன்பானவணக்கத்தினதொகிவித்துக் கொள்கிறேன். வைக்கம் வெற்றி விழாவினுடைய மகிழ்ச்சியால் உந்தப்பட்டு, உங்கள் முன்னால் நிற்கின்றோம்.

("எந்தா ஆனந்தம் மனசிலாயி, எந்தா ஆனந்தம் மனசிலாயி" என்று மலையாள மொழியில் கூறினார்). அவ்வளவு பெரிய மகிழ்ச்சிக் கடல்! மக்கள் வெள்ளம் இங்கே கூழ்ந்திருக்கின்றது. வீரம் எங்குபார்த்தாலும் மண்ணிலே பதிந்திருக்கின்றது.

ஜாதி ஒழிப்பும், தீண்டாமை ஒழிப்பும்!

நெஞ்செமல்லாம் நிறைந்திருக்கின்றது!
ஆம்! ஜாதி ஒழிப்பு, தீண்டாமை ஒழிப்பு ஆகியவை நெஞ்செமல்லாம் நிறைந்திருக்கின்றது. அதிகம் பேசவேண்டிய அவசியமும் இல்லை; அதற்கு நேரமும் இல்லை, நம்முடைய அமைச்சர் பெருமக்கள், நம்முடைய பொதுப் பணித் துறை அமைச்சராக இருந்தாலும், செய்கின்றது அமைச்சராக இருந்தாலும், அரசு அதிகாரிகளாக இருந்தாலும், எல்லோருடைய ஒத்துழைப்பு – இரண்டு அரசுகளுடைய ஒத்துழைப்பு அவ்வளவுமலர்ந்து, மிகச்சிறப்பான வரலாற்றில், ஒரு நூற்றாண்டு அல்ல – பன்னூற்றாண்டுகள் பேசக்கூடிய வரலாறாக இந்த வைக்கம்போராட்டவெற்றி வரலாறு அமைந்திருக்கக்கூடிய இந்த நிகழ்ச்சிக்கு நாங்கள் வந்திருப்பது – திராவிடர் கழகம் – தந்தைபெரியார் அவர்கள், இதே இடத்தில்தான், நூற்றாண்டுக்கு முன்பாக, நம்மைப் போன்றவர்கள் பிறக்காத காலத்தில், ஜாதியை ஒழிக்க வேண்டும் என்பதற்காக, கேரளத்துத் தோழர்கள் பெருமைக்குரிய டி. கே. மா தவன் அவர்களுடைய முன்னெடுப்பால், கே. பி. கேசவமேனன், குஞர் நீலகண்டன் நம்புதிரி அவர்கள், ஜார்ஜ் ஜோசப் அவர்கள் எல்லாம் இணைந்து நடத்திய அந்தப் போராட்டத்தை, அன்றைய அரசு, அடக்கியது. ஒடுக்கியது, சிறைச்சாலைக்கு அனுப்பியது.

அதே நூற்றாண்டு காலம், நியாயங்கள் இருந்தால், அந்தப் போராட்டங்கள் தோற்பதில்லை. சமூகநீதி என்றைக்கும் வெல்லும் – ஒருபோதும் சமூகநீதியை யாராலும் தோற்கடிக்க முடியாது. சமூகநீதி எப்படிப்பட்ட வெற்றியைப் பெற்றிருக்கின்றது என்பதற்கு, பெரியார் நினைவகம் – நூலகத்தினை திறந்து வைத்தனர் இரண்டு முதலமைச்சர்களும்.

இதில் அரசியல் மாறுபாட்டிற்கோ, வேறுபாட்டிற்கோ இடமில்லாமல், எல்லோரும் ஒன்றுபட்டு, ஜாதியையும், தீண்டாமையையும்,



நெருங்காமை – உலகத்தில் வேறு எந்த நாட்டிலும் கேள்விடப்படாத, காட்டுமரி அண்டித்தனமான ஒரு தத்துவம், ஒரு மதத்தின் பெயரால், ஸ்ரீராமத்தின் பெயரால், மிகப்பெரியவைத்திக் தீன்பெயரால், நெருங்காமை, பாராமை, வெளிநாட்டுக்காரர்கள் இன்னமும் விளங்கிக் கொள்ளாமல் கேட்கிறார்கள், அது என்ன Untouchability, Unseeability, Unapproachability என்று.

பெரிய மாறுதலை உருவாக்கிற்று!

அப்படிப்பட்டவற்றையெல்லாம் எதிர்த்து ஒரு போராட்டம் நடத்தி, அந்த வெற்றி நூற்றாண்டுகளுக்கு முன்பு, தந்தை பெரியார் என்ற மாபெரும் தலைவர், எங்கே அந்தப் போராட்டம் சிறைச்சாலையோடு முடிந்துவிடுமோ என்று நினைத்தே நேரத்தில், ஒருகடிதம், ஒருசாதாரண கடிதம் – சிறைச்சாலையிலிருந்து அனுப்பப்பட்ட அந்தக் கடிதம், ஒரு பெரிய மாறுதலை உருவாக்கிற்று.

தந்தைபெரியார் அவர்கள், ஈரோட்டிலிருந்து விரைந்தார். இங்கே (கேரளத்தில்) வீறுகொண்டு எழுந்தது அந்தப் போராட்டம். அதனுடைய வெற்றி விழாதான் இன்றைக்கு இங்கே நடைபெறுகிறது.

விழாவிற்கு நாங்கள் இங்கே வந்துள்ளோம் – நமது மக்களின் மீது திணிக்கப்பட்ட ஜாதி தீண்டாமை எதிர்த்து நீங்கள் செய்த முயற்சிகளுக்கு நன்றி சொல்ல.

எங்கள் இயக்கம், வைக்கம் இயக்கம், பெரியாரின் இயக்கம், திராவிட இயக்கம், இந்த வழிகளில் 'மனிதாபிமான' நோக்கமாக இருக்க

வேண்டும். மனிதாபிமானமற்றதிலிருந்து மறுபடியும் மனிதாபிமானத்திற்கு மாற்றுவது – அதுவே இந்த மிகப்பெரும் இயக்கத்தின் வெற்றி, அதுவே அடையாளம்.

இந்த மாபெரும் இயக்கத்தின் வெற்றி!

நீங்கள் செய்த முயற்சிகளுக்கு நன்றி தெரிவிக்கநாங்கள் இங்கு வந்துள்ளோம். ஏனெனில் ஜாதியும், தீண்டாமையும் நம்மக்களை மனிதத்தன்மைப்பற்றவர்களுக்கு கிறது. ஆனால், நமது இயக்கம், வைக்கம் போராட்டம், பெரியாரின் இயக்கம், திராவிட இயக்கம், தம் வழிகளில் மனிதநேயத்தை வளர்க்கவும், மனிதத்தன்மை அற்ற நிலையிலிருந்து (dehumanize), மீண்டும் மனிதத்தன்மைக்குக் (rehumanize) கொண்டு வரப்போடுகிறோம். அதுதான் இந்த மாபெரும் இயக்கத்தின் வெற்றி.

இதற்காக உங்கள் அனைவருக்கும் நன்றி சொல்ல எங்களிடம் வார்த்தைகள் இல்லை. இந்தப் போராட்டம் தொடரவேண்டும், அதுவே நமது செய்கீ! ஜாதி ஒழிப்புக்காகவும் தீண்டாமைக்கு எதிராகவும் பல போராட்டங்களில் நாம் வெற்றி பெற்றுள்ளோம்.

அன்று ஜாதியின் கொடுமை வெளிப்படையாகத் தெரிந்தது (patent); இன்று அவை மறைமுகமாக (latent) நடக்கின்றன. எந்த வடிவத்தில் ஜாதிக் கொடுமைகள் நிகழ்ந்தாலும் அதை நாம் எதிர்த்து முறியடிப்போம்.

ஜாதியை அழித்தொழிப்போம், நாம் இங்கு போராட வந்துள்ளோம். இன்று நாம் அறைகூவல் விடுக்கிறோம். கேரளா, தமிழ்நாடு உள்ளிட்ட நாட்டின் அனைத்து பகுதிகளையும் சார்ந்த இளைஞர்களுக்கு நாம் வேண்டுகோள் விடுக்கிறோம்.

இந்தக்கட்டுமானம் என்பது மூன்று விதமான மிகப்பெரிய வரலாற்றுச் சின்னம்.

'திராவிட மாடல் – மார்க்சிய மாடல் – காந்திய மாடல்!'

'திராவிட மாடல் – மார்க்சிய மாடல் – காந்திய மாடல்' எல்லாம் சேர்ந்து இங்கே சத்தியாக்கிரகம் எப்படி பயன்பட்டு இருக்கிறது என்பதைக் காட்டியிருக்கிறீர்கள்.

எனவே, எங்களுடைய தலைதாழ்த்தவணக்கத்தை, உலகெங்கும் இருக்கக்கூடிய பெரியாரியர்களை மட்டுமல்ல, புகுத்தறிவாளர்கள் மட்டுமல்ல, நாத்திகர்கள் மட்டுமல்ல, மனிதாபிமானிகள் மட்டுமல்ல எல்லோரும் அதைக் காட்டியிருக்கிறார்கள்.

இந்தப் போராட்டத்தினை இரண்டு மாநிலங்களிலும் வெற்றியை முதலமைச்சர்கள் கொண்டாடுகிறார்கள் ஓராண்டு காலமாக, மூன்

றாவது நிகழ்ச்சியாக இந்த நிகழ்ச்சி நடைபெற்றுக் கொண்டிருக்கின்றது.

எங்கள் முதலமைச்சர் அவர்கள், அங்கேயும், இங்கேயும் சிறப்பாக வரலாற்றினுடைய பொன் னேடுகளை அடுக்கிக் கொண்டே போகிறார்கள். அதுதான் அவருடைய ஆட்சியினுடைய சிறப்புக்குச் சிறப்புக்குச் சிறப்பு என்று சொல்லக்கூடிய அளவிற்கு வாழ்ப்புகள் இருக்கின்றன.

எனவே, ஒரே ஒரு விண்ணப்பம்தான்.

ஜாதி ஒழிப்பு என்ற பொதுவான இலக்கை நோக்கி நாம் அனைவரும் ஒன்றிணைந்து போராடுவோம், பெரியார்தனது 94 ஆவது வயதில் இறுதியாக நடத்திய "தமிழர் சமுதாய இழிவு ஒழிப்பு" மாநாட்டில் பேசும்போது, "அனைத்து அரசுகளுக்கும் ஓர் ஆலோசனையை வேண்டு கோளாக விடுத்தார்: அது எந்த அரசாக இருந்தாலும், எந்த வண்ணமாக இருந்தாலும், அரசமைப்புச் சட்டத்திலே ஜாதியை ஒழிக்கவேண்டும்" என்றார். "அதை நம்முடைய அரசுகளுக்கு வேண்டுகோளாக நான் முன் வைக்கிறேன்"

இது பெரியாரின் வேண்டுகோள், பெரியாரின் கோரிக்கை: பெரியாரின் விண்ணப்பம். அரசமைப்புச் சட்டத்தின் பிரிவு 17 – இன் படி "தீண்டாமை ஒழிக்கப்பட்டுவிட்டது" என்று இருக்கிறது. அதில் "தீண்டாமை ஒழிக்கப்பட்டுவிட்டது" என்பதற்குப் பதிலாக, "ஜாதி ஒழிக்கப்பட்டுவிட்டது" என்று மாற்றப்பட்டு வேண்டும். சட்டத்தின்படி ஜாதி ஒழிக்கப்பட்டு வேண்டும். அதற்கு நாம் போராட வேண்டும்.

ஏனெனில், ஜாதி என்பது தான் நிரந்தரத்தன்மை, தீண்டாமை என்பது ஜாதியின் விளைவு.

ஜாதியை ஒழித்துவிட்டால் தீண்டாமை தானாகப் போய்விடும். வேர் அறுந்துவிட்டால், பிறகு தானாகக் கிளை வெட்டப்படும். அதுதான் மூலப் பிரச்சினை. சிறப்புக்குரிய பங்கேற்பாளர்களே, இதன் மூலம் ஒட்டுவொத்த இந்தியாவுக்கும், உலகம் முழுவதும் உள்ளவர்களுக்கும் இந்தக் கோரிக்கையை ஆதரிக்கவேண்டும் என்று நாம் வேண்டுகோள் விடுக்கிறோம்.

வாருங்கள், ஜாதியற்ற உலகத்தை, புதிய சமுதாயத்தை உருவாக்குவோம், அதுதான் நாம் ஏற்கின்ற உறுதிமொழி. அதுவே நமது சிந்தனை, அதை நோக்கி, நாம் செல்ல வேண்டும். நாம் பல களங்களில் வெற்றி பெற்றுள்ளோம், ஆனால், போர் இன்னும் முற்றுப்பெறவில்லை. போர் வீரர்களாக உறுதியேற்போம். அதற்காக வேலிந்த மேடை, அதுவே நமது உறுதிமொழி.

இவ்வாறு திராவிடர் கழகத் தலைவர் கி.வீரமணி அவர்கள் உரையாற்றினார்.

ஒழுங்கு நடவடிக்கை!

தலைமைக் கழக அறிவிப்பு!

சென்னை மேற்கு மாவட்டம், ஆயிரம் விளக்கு கிழக்கு பகுதி, 113வது வட்ட மாமன்ற உறுப்பினர் திருமதி பிரேமா சுரேஷ் கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

"அண்ணா அறிவாலயம்"
சென்னை - 600 018
நாள் - 12.12.2024

துரைமுருகன்
பொதுச் செயலாளர்,
தி.மு.க.

கனமழை: முதலமைச்சரின் தீவிர நடவடிக்கைகளால்

மக்கள் நிம்மதியாக இருக்கிறார்கள்!

எடப்பாடிக்கு – அமைச்சர் எஸ். ரகுபதி பதிலடி!

சென்னை, டிச. 14 – எவ்வளவு கனமழை வந்தாலும் அதனை எதிர்கொண்டு களத்தில் நின்று மக்களைக் காக்க முதலமைச்சர் இருக்கிறார் என்ற நம்பிக்கை யில் தமிழ்நாட்டு மக்கள் நிம்மதியாக இருக்கிறார்கள் என்று எடப்பாடி பழனிசாமிக்கு அமைச்சர் ரகுபதி பதிலடி கொடுத்துள்ளார்.



அரசு மேற்கொண்டு வருகிறது என்று குறிப்பிட்டுள்ளார். கடந்தகால அதி

முக ஆட்சியினைப் போல் அல்லாமல், தமிழ்நாட்டில் உள்ள அனைத்து அனைகளும் 24 மணி நேரமும் கண்காணிக்கப்பட்டு வருகிறது என்றும் அவர் தெரிவித்துள்ளார்.

அணையின் நீர்திறப்பு பற்றி கரையோர மக்களுக்கு அவ்வப்போது உடனுக்குடன் நேரடியாக எச்

சரிக்கைகள் இதற்கும் என்னும், ஆகவே எதிர்க்கு முன்பும் கொடுக்கப்பட்டு கட்சி தலைவர் பழனி வந்திருக்கின்றன அதே போல காலை முதலே அணையின் திறப்பு பற்றி எச்சரிக்கைகள் கொடுக்கப்பட்டு வருகிறது என்

எவ்வளவு கனமழை வந்தாலும் அதனை எதிர்கொண்டு களத்தில் நின்று மக்களைக் காக்க முதலமைச்சர் இருக்கிறார் என்ற நம்பிக்கையில் தமிழ்நாட்டு மக்கள் நிம்மதியாக இருக்கிறார்கள் என்றும் எடப்பாடி பழனிசாமிக்கு அமைச்சர் எஸ். ரகுபதி பதிலடி கொடுத்துள்ளார்.